

අබණ්ඩ උනන්දුවක් හා උත්සාහයක් තබා ගැනීමේ ක්‍රම.

අද දින සියලුම දරුවන්ගේ හදවත් සනසවන්නා වන පරම පියා ඔබගේ හදවතින් නැගෙන හඬට හා ඔබ සියලු දෙනාගේ මිහිරි සංවාදයට ප්‍රතිචාර දැක්වීම සඳහා දරුවන් වන ඔබ අතරට පැමිණ සිටියි. අමරිත් වෙලා වල සිටත් බාප්දාදා සෑම දෙසකින්ම ඇසෙන වැදගත් ශබ්දයන්ට ඇහුම්කන් දෙමින් සිටිනවා. දවස පුරා ඔහු දරුවන් කී ගණනකගේ කොපමණ හඬවල් ගණනකට ඇහුම්කන් දෙනවා නේද? සෑම දරුවෙක්ටම එක් එක් වෙලාවන්හිදී නොයෙකුත් ශබ්ද වර්ග ඇත. වැඩියෙන්ම ස්වභාවික හඬට ඇහුම් කන් දෙන්නේ කවුද? ස්වභාවික වූ සෑම දෙයක්ම සෑම විටම සියලු දෙනාගේම සෙනෙහසට පාත්‍ර වෙනවා. දරුවන්ගේ මේ විවිධ වූ හඬ වලට ඇහුම් කන් දෙමින් බාප්දාදා, ප්‍රධාන කරුණු සියල්ල සාරාංශව කියනවා.

දරුවන් වන ඔබ සෑම කෙනෙක්ම තමාගේ ශක්ති ප්‍රමාණයේ හැටියට ඉතාමත් ලොකු සෙනෙහසක ස්ථාවර වීම සඳහා අවධානය යොමු කරමින් හා සෙනෙහසේ ගිලුණු කෙනෙක් ලබන අත්දැකීමක ප්‍රතිමුර්තියක් බවට පත් වෙමින් ඉතාමත් හොඳින් ඉදිරියටම ගමන් කරනවා. පියාට වඩාත් සමීප මැණිකක් බවට පත් වීමේ හා ඉතාමත් වටිනා දරුවෙක් බවට පත් වීමේ උනන්දුව හා උද්යෝගය ඔබ සෑම කෙනෙක් තුළම තිබෙනවා. පියාසර තත්ත්වයක පදනම වන්නේ මෙම උනන්දුව හා උද්යෝගයයි. පැමිණෙන සෑම බාධකයක්ම ජයගැනීමට මෙම උද්යෝගයට හැකියාව ඇත. එමෙන්ම පරිපූර්ණත්වයට පත් වීම සඳහාත් එය ඔබට මහත් දායක වනු ඇත. මෙම උද්යෝගය සඳහා ඇති පිරිසිදු හා අධිෂ්ඨාන පූර්වක සිතිවිල්ල, ජයග්‍රාහී වීම සඳහා ඉතාමත් විශේෂ ආයුධයක් වනු ඇත. එමනිසා, නිරන්තරයෙන් මෙම උනන්දුව හා උද්යෝගය ඔබගේ හදවත තුළ තබා ගන්න. එය පියාසර තත්ත්වය ලබා ගැනීම සඳහා ඇති මාර්ගයයි. තමාගේ උනන්දුව හා උද්යෝගය අඩුවන්න ඉඩ තබන්න එපා. උද්යෝගය ඇත්තේ පියා හා සම වීමටත්, සියලුම ගුණධර්ම වලින් හා සියලුම දැනුම නම් වූ ධනයන්ගෙන් සම්පූර්ණ වීමත් සඳහායි. මන්ද මීට පෙර කල්පයේ දීත් ඔබ උසස් ජීවයක් බවට පත් වුණා. මෙය එක කල්පයකට පමණක් ඇති වාසනාවක් නොවෙයි. වාසනාව බෙදා හරින්නා විසින් මෙම වාසනාවේ රේඛාව නොයෙකුත් වාර ගණනාවකදී ඇද තිබෙනවා. මෙම උද්යෝගයේ පදනම මත ස්වභාවික උනන්දුවක් ඇති වෙනවා. උද්යෝගය කුමක්ද? ‘ඔහෝ මගේ වාසනාව!’ බාප්දාදා විසින් ඔබට ලබා දී ඇති ගෞරව නාම පිළිබඳ අවධානයට පත් වීමෙන් නිරන්තර උද්යෝගයක් ඔබ තුළ ඇති වනු ඇත. එනම්, නිරන්තර සතුටක් තිබෙනු ඇත. ඔබගේ උද්යෝගයේ ශ්‍රේෂ්ඨම ලක්ෂණය වන්නේ ඔබ උපත් ගණනාවකදීම පියාව සොයමින් ඇවිද්දා. නමුත්, අවසානයේ දී බාප්දාදා ඔබව මෙම උපතේදී සොයා ගත්තා. තිර ගණනාවක් අස්සේ ඔබ සැඟවිලයි සිටියේ. එම තිර අස්සේ ඔබ සැඟ වී සිටියත් පියා ඔබව සොයා ගත්තා නේද? ඔබ ඔහුගෙන් ඇත් වී බොහෝ දුර ඇතට ගියා. භාරත දේශය අතහැර ඔබ ගියේ කොහොට ද කියා බලන්න! ආගම, දේශය, ඇඳුම හා සිරිත් විරිත් ආදී නොයෙකුත් තිර අස්සට ඔබ ගියා. එමනිසා, ඔබ නිරන්තරයෙන්ම මෙම උද්යෝගය හා සතුට තබාගෙන සිටිනවා නේද? පියා ඔබ තමාට අයිති කර ගත්තා ද, නැත්නම් ඔබ පියාව තමාට අයිති කර ගත්තාද? පළමුවෙන්ම ඔබට පණිවිඩය එව්වේ පියායි. නැද්ද. ඔබෙන් ඇතැම් අය ඔහුව හඳුනා ගැනීම සඳහා එක් වෙලාවක් ගත් අතර තවත් පිරිසක් තවත් වෙලාවක් ගත්තා වුවත් පළමුවෙන්ම පණිවිඩය එව්වේ පියා නේද? නිරන්තරයෙන් මෙම උනන්දුව හා උද්යෝගය තබා ගන්නා ජීව හා එකම එක ශක්තියක් හා එකම එක සහයක් පමණක් නිරන්තරයෙන් තබා ගන්නා දරුවන් ටෙඩර්සය අත්දකිනා අතර පියාගේ උදව් ද ලබනු ඇත. ඔබ තුළ ඇති ටෙඩර්සය නම්: එය සිදු විය යුතුයි! මෙම ටෙඩර්සය තුළින් උදව් ලබා ගැනීම සඳහා ඔබ නිරායාසයෙන්ම සුදුසුකම් ලබනවා. ඒ වගේම මායාත් ඔබගේ ටෙඩර්සය පිරි සිතිවිලි ඉදිරියේ අටෙඩර්සයට පත් වෙනවා. ‘එය සිදු වෙයිද නැද්ද කියා මම නම් දන්නේ නැහැ. මට එය කර ගන්න පුළුවන් වෙයිද නැද්ද කියා මම නම් දන්නේ නැහැ.’ කියා සිතීම මායාට කරන ආරාධනාවකි. මායාට ආරාධනා කරනවා නම් ඇය නොපැමිණ සිටින්නේ කුමටද? මෙම සිතිවිල්ල තබා ගන්නවා යනු මායාට මඟ පෙන්වීමයි. මායාට මාවත විවෘත කර දුන්නා නම් ඇයි ඇය එමඟෙහි නොඑන්නේ? කල්ප බාගයක් තිස්සේම ඇය ඔබට ආදරය කර කර සිටියත්, දැන් ඔබ මාර්ගය විවර කර දුන් විට ඇය නොපැමිණ සිටියිද? එමනිසා, නිරන්තරයෙන්ම උනන්දුව හා උද්යෝගය රැක ගැනීමට ටෙඩර්සමත් වන්න. පියා, නීතිසම්පාදකයා, ආශීර්වාද බෙදා හරින්නා සමඟ තබා ගෙන ඇති සම්බන්ධකම් සමඟ ඔබ දරුවෙක් බවටත්, පාලකයෙක් බවටත් පත්ව ඇත. කිසිම දෙයක් අඩු නැති ධන නිධානයන්ගේ හිමිකරුවන් බවට

ඔබ පත්ව ඇත. එවන් හිමිකරුවන් තුළ උද්‍යෝගයක් නොමැති නම්, වෙන කා ළඟ ද තිබෙන්නේ? නිරන්තරයෙන් මෙම පාඨය ඔබගේ හිසේ තබා ගෙන සිටින්න: ‘මම එසේ සිටියා. මම එසේ සිටිමි. මම ඒ තත්ත්වයට පත් වෙමි.’ ඔබට මෙය මතකද? ඔබව මෙතනට රැගෙන ආවේ මෙම අවධානයයි. මෙම අවධානය නිරන්තරයෙන් ඔබ තුළ පවතීවා! අවිවා.

අද දින බාබා විශේෂයෙන්ම පැමිණ සිටින්නේ ඉතාමත් දුර බැහැර තැන් වල සිට පැමිණි දුරින්ම සිටිනා ඩබල් විදේශී දරුවන් මුණගැසීමටයි. කොහොම බැලුවත් භාරතයේ දරුවන්ට සෑම අයිතියක්ම තිබෙනවා. ඒ වුණත් ඔබ අන් අයට අවස්ථාවක් උදා කර දීමේ ප්‍රධානීන් බවට පත් වුණා. අන්ත ඒ නිසා තමයි අද මේ වන තුරුත් භාරතය තුළ ශ්‍රේෂ්ට දානපතියන් බවට පත් වීමේ සිරිත පැවත ගෙන එන්නේ. ලෝක සේවය නම් වූ ශ්‍රේෂ්ට යාගය වෙනුවෙන් ඔබ සෑම කෙනෙක්ම තම තමන්ට ආවේණික ආකාරයෙන් සෑම සහයෝගයක්ම ලබා දී තිබෙනවා. ඔබ සෑම කෙනෙක්ම තමාගේ චරිතය ඉතාමත් ලොකු සෙනෙහසකින් රහපෑවා. සෑම කෙනෙක්ගේම සෑම සිතිවිල්ලකින්ම සෑම ජීවයක්ම පියා වෙත සමීප වීමේ පණිවුඩය ලබා ගත්තා. දැන්, මෙම පණිවුඩයත් සමඟ, දැල්වුණු ආලෝක අනිත් සෑම කෙනෙක්වමත් අවදි කරවනු ඇත. ඩබල් විදේශී දරුවන් වන ඔබ ඔවුන්ගේ අධිෂ්ඨාන පූර්වක සිතිවිල්ල ප්‍රායෝගිකවම ක්‍රියාත්මක කළා. භාරතයේ දරුවනුත්, නාමය පතුරුවා වි යයි සිතිය හැකි අන් අයටත් පණිවුඩය කියාදේවි යයි සිතිය හැකි බොහෝ පිරිසක්ව සමීපයට ගෙන ආවා. එමෙන්ම මාධ්‍යවේදීන්ට පවා ඔබ සෙනෙහස දක්වා ඔවුන්වත් සමීපයට ගෙන ආවා. පැනේ බලය හා වචනයේ බලය සෑම විටම පණිවුඩයේ පහත දල්වනු ඇත. ඩබල් විදේශී දරුවන්ටත්, භාරතය තුළ සමීපව වෙසෙන දරුවන්ටත් මේ සඳහා සුබ ප්‍රාර්ථනා කරමි. ඩබල් විදේශී දරුවන් බලවත් හඬක් පැතිරවිය හැකි උපකරණ වශයෙන් සිටිනා විශේෂ ජීවයන්ව ගෙන ආ නිසා ඔවුන්ට විශේෂයෙන් සුබ ප්‍රාර්ථනා කරමි. පියා නිරන්තරයෙන්ම දරුවන්ගේ සේවකයායි. දරුවන් ඉදිරියෙන් සිටිනා අතර පියා කොළු නාරටිය වශයෙන් සිටියි. ක්‍රියා ක්ෂේත්‍රයට පැමිණෙන්නේ දරුවන්ය. දරුවන්ගේ උත්සාහයත් පියාගේ සෙනෙහසත් එතන ඇත. අවිවා.

නිරන්තරයෙන් උනන්දුවෙන් හා උද්‍යෝගයෙන් සිටිනා දරුවන්ව, බාප්දාදාගේ උදව් ලැබීමට සුදුසු වූ ධෛර්යවන්ත දරුවන්ව, සේවය සම්බන්ධයෙන් වූ සෙනෙහසින් නිතරම සිටිනා දරුවන්ව, තමා ලබා ගෙන ඇති සියලුම බලයන් අන් ජීව වලටත් ලබා ගැනීමට උනන්දු කරවනා අයව, පියා වෙත සෑම අයිතියක්ම ඇති ඔහුගේ හිමිකරුවන් බවට පත් වූ අයව, මේ සෑම කෙනෙක්වම ඉතාමත් සෙනෙහසින් සිහිපත් කර බාප්දාදා නමස්තේ කියයි.

බාප්දාදා දාදී ජන්කිව මුණගැසෙයි:

පියා හා සම වීමේ ආශීර්වාදය ඔබට ලැබී තිබෙනවා නේද? ඔබ ඩබල් සේවයක් කරනවා. මෙම දරුවාගේ මනසින් කරන සේවයේ ඉතාමත් හොඳ සාර්ථකත්වයක් දකින්න ලැබෙනවා. සාර්ථකත්වයේ ප්‍රතිමූර්තියකට ඇති හොඳම සාක්ෂිය ඔබයි. පියාගේ ගුණත් සමඟ, සෑම කෙනෙක්ම දරුවාගේ ගුණත් ගායනා කරනවා. ඔබ පියා සමඟ සෑම තැනම සංචාරය කරනවා. ඔබ ගෝලය පාලනය කරන්නෙක්ය. පදාර්ථයන් ජය ගැනීමේ ඉතාමත් ප්‍රායෝගික කොටසක් ඔබ රහපානවා. සිතිවිලි වලින් සේවය කිරීමේ ඉතාමත් හොඳ කොටසකුත් සිදු වුණා. ප්‍රායෝගිකවම කිරීම ඉතාමත් හොඳයි. දැන්, ඉතා වැදගත් මිනිස්සු රාශියක් පැමිණෙවි. පිටරට වල ශබ්දය මෙම දේශයටත් ඇසෙවි. ඩබල් විදේශී දරුවන් සෑම කෙනෙක්ම සේවය සඳහා ඇති උනන්දුවේ හා උද්‍යෝගය ඉතාමත් ප්‍රායෝගිකවම පෙන්වූවා. එමනිසා, ඒ සෑම කෙනා වෙනුවෙන්ම ඔබට සුබ පතමි. ඔබ ඉතාමත් හොඳ කටක් ගෙන තිබෙනවා. ස්මරණයේ ප්‍රතිමූර්තියක් බවට පත් වෙමින් ඔබ සේවය කළා. සාර්ථකත්වය ඇති වූයේ මේ නිසයි. ඔබ ඉතාමත් හොඳ ගෙවත්තක් සාදා තිබෙනවා. අල්ලා තමාගේ ගෙවත්ත දෙස බලමින් සිටියි.

බාප්දාදා ජයන්ති බෙන්ව මුණගැසෙයි:

උපතින්ම ඔබ ඉතාමත් වාසනාවන්තයි. එමෙන්ම ආදරණීයයි. ඔබගේ උපතත් සිදු වුණේ වාසනාවන්ත ලෙසිනුයි. ඔබ කොහේ ගියත්, එම ස්ථානය වාසනාවන්ත වේ. බලන්න, ලන්ඩනය වාසනාවන්ත වෙලා

නේද? ඔබ යන සෑම තැනම ගෙන යන ත්‍යාගය කුමක්ද? වාසනාව බෙදා හරින්නාගෙන් තමා ලබා ගෙන ඇති වාසනාව ගැන ඔබ සෑම කෙනා සමඟම කතා බහ කරනවා. සෑම කෙනෙක්ම ඔබව දකින්නේ කුමන දෘෂ්ඨියකින් ද කියා ඔබ දන්නවාද? ඔබ වාසනාවේ තාරුකාවක්! තාරුකාවක් බැබළෙන ඕනෑම තැනක ලොකු දීප්තියක් තිබෙනවා. ඔබ මෙය අත්දකිනවා ද? දරුවාගේ පියවර හා පියාගේ සහාය. ඔබ පියාව අනුගමනය කරනා අතර තමාගේ මිතුරාවත් (දාදි ජන්කි) ඉතාමත් හොඳින් අනුගමනය කළා. සම වීම සඳහා ඔබ ඉතාමත් හොඳ තරඟයක් දෙනවා. අවවා.

බාප්පාදා ගයත්‍රි සහෝදරියව මුණගැසෙයි:

ගයත්‍රිත් දෙවෙනි නැහැ. සේවය සඳහා ඔබ ඉතාමත් හොඳ ක්‍රමයක් සොයා ගෙන තිබෙනවා. ජීවයන්ව මධුබන් වෙත ගෙන ඒම සඳහා උපකරණ බවට පත් වෙන අයව මල් වරුසාවන්ගෙන් තහවන අතර බාප්පාදාගේ හා පවුලේ පිරිසිඳු ආදරයටත් පාත්‍ර වේ. හොඳයි. සෑම කෙනෙක්ගේම සහයෝගයත් සමඟ සාර්ථකත්වය මධුබන් වලටත් පෙනෙන්න තිබේ. බාබා කාගේවත් නම් සඳහන් කරන්නේ නැහැ. නමුත්, බාබා කතා කරන්නේ තමන්ටයි කියා සෑම කෙනෙක්ම තේරුම් ගත යුතුයි. කිසිම කෙනෙක් කිසිම කෙනෙක්ට දෙවෙනි වන්නේ නැහැ. තමන් සේවයෙන් ඉදිරියෙන්ම සිටිනවා කියා සෑම විටම සිතන්න. තරුණ, මහඵ ඔබ සෑම කෙනෙක්ම තම ශරීරය, මනස, ධනය, කාලය හා සිතිවිලි සේවය වෙනුවෙන් යෙදවුවා.

බාප්පාදා මුරලි බායි හා රජිණි බෙන්ව මුණගැසෙයි (ජයන්ති බෙන්ගේ දෙමව්පියන්):

බාප්පාදාගේ සෙනෙහසේ රැහැන ඔබව ඇද ගෙන තිබෙනවා. ඔබ දැන් සෑම විටම සිහිපත් කරන්නේ කුමක්ද? සෑම හුස්මකදීම, සෑම තත්ත්වපරයකදීම ඔබ සිහියට නගා ගන්නේ කුමක්ද? සෑම විටම ඔබගේ සිහියට එන වචනය ‘බාබා’ යන්නයි. ස්මරණයේ අත්දැකීම මගින් ඔබ මනසින් සතුටක් අත්දකිනවා. දැන්, එම ඒකාග්‍රතාවයෙන් ඔබ කුමක් සිතුවත් එය ඔබව ඉදිරියටම ගෙන යන මාර්ගයක් වනු ඇත. එකම එක ශක්තිය හා එකම එක සහාය ගැන පමණක් තම සිත එකඟව තබා ගන්න. ඔබගේ විශ්වාසය තුළ එකම එක ශක්තිය හා එකම එක සහාය පමණක් ඇති විට කුමක් සිදු වුණත් එය යහපතක්ම වනු ඇත. ඔබ ධෛර්යවත්තයි, එහෙම නේද? දරුවන්ගේ ධෛර්යය හා විශ්වාසය දකිමින්, බාප්පාදා ඔබගේ විශ්වාසයට හා ධෛර්යයට සුබ ප්‍රාර්ථනා කරයි. ඔබ අධිරාජ්‍යවරුන්, නිදහස් අධිරාජ්‍යවරයාගේ දරුවන්ය. එහෙම නේද? නාටකයේ ඉරණම ඔබව වඩාත් සමීප මාණික්‍යයන් බවට පත් කෙරෙව්වා. ඔබට ඉතාමත් හොඳ ආශ්‍රයක් ලැබී තිබෙනවා. භෞතික ආශ්‍රයත් ඉතාමත් බලවත්. කෙසේ වුණත් ජීවයේ මිත්‍රයා පියායි. ඔබට ඩබල් ලිෆ්ට් එකක් ලැබී තිබෙනවා. එමනිසා, ඔබ ඉතාමත් සැහැල්ලු අධිරාජ්‍යවරුන්ය. ඔබ නිවැරදි අවස්ථාවේදී පින්වත් ජීව බවට පත් වී පිනක් කළා. බාප්පාදාගේ සහයෝගයට ඔබ සෑම විටම සුදුසු වන්නේ අන්ත ඒ නිසයි. කුසල් රාශියක් සඳහා ඔබ අයිතිය ලබා ගන්නා. පින්වත් ස්ථානයක් සඳහා ඔබ උපකරණ බවට පත් වුණා. කුමන ආකාරයෙන් ගත්තත්, දරුවාගේ වාසනාව නිර්මාණය වී තිබෙනවා. පින් එක් රැස් කරගෙන තිබෙනවා. ඔබ මුරලි වල හිමිකරුවායි. මුරලිදාර්ගේ මුරලියයි. පියාගේ අත නිරන්තරයෙන් ඔබ අත මත තිබේ. නිතරම ස්මරණයේ යෙදී සිට ශක්තිය ලබා ගන්න. පියාගේ ධනය ඔබගේ ධනයයි. සියලුම අයිතීන් තමා සතුව ඇති බව සලකමින් ඉදිරියට යන්න. බාප්පාදා ඔබ නිවසේ දරුවෙක් වශයෙන් සලකන නිසා නිවසේ හිමිකරුවා ද ඔබ වේ. පියා වෙනුවෙන් කරන සෑම දෙයක්ම අන් අය සමඟ ඇති සම්බන්ධකම් ද මතම සිදු වන්න ඉඩ හරින්න. සෑම කෙනෙක් සමඟම ඇති ඔබගේ සම්බන්ධකම් වලදී පවා එම ආශ්‍රය තබා ගන්න. අවවා.

බාප්පාදා එක්සත් රාජධානි කණ්ඩායම මුණගැසෙයි:

ඔබ සෑම කෙනෙක්ම තමන් ස්වාධිපත්‍යය ඇති අයෙක් වශයෙන් සලකනවාද? එමගින් ලෝකයටම ආධිපත්‍යය ඇත්තෙක් වශයෙන් තමන්ව සලකනවාද? කොහොම ගත්තත් ලන්ඛනය රාජධානියක්. එම රාජධානියේ සිටිනා අතරම ඔබ ඔබගේ රාජධානියත් නිරන්තරයෙන්ම සිහි කරනවා නේද? රැජිණගේ මාළිගාව දකින විට ඔබට ඔබගේ මාළිගා මතක් වෙනවාද? ඔබගේ මාළිගාව කොපමණ ලස්සන ඇති ද

කියා ඔබ දන්නවාද? ඔබගේ රාජධානිය මේ වන තෙක් නොපැවතුණු ආකාරයේ රාජධානියක් වේවි. ඔබගේ රාජධානිය තරම් වෙනත් රාජධානියක් ඇති වන්නේ නැහැ. එවන් සතුටක් ඔබ ළඟ තිබෙනවා ද? දැන් සියල්ල විනාශ වුණත්, ඔබ භාරතයට ඒවි, එහෙම නේද? මෙය ඉතාමත් ස්ථාවරයි, නේද? බ්‍රහ්මින්වරුන් ලොකු සේවයක් කළ ඕනෑම වෙලාවක එය අනිවාර්යෙන්ම විනෝදය ගෙන දෙන තැනක් වේවි. ජනගහනය කුඩා නිසා එවන් වර්ධනයක් අවශ්‍ය වන එකක් නැහැ. හොඳයි. නිතරම ඔබගේ නිවහන, ඔබගේ අධිරාජ්‍යය, ඔබගේ පියා හා ඔබගේ රාජකාරිය සිහිපත් කරන්න.

ප්‍රශ්නය: අඛණ්ඩව ඉදිරියටම යාම සඳහා ඇති මාවත කුමක්ද?

පිළිතුර: දැනුම හා සේවය. දැනුම හොඳින් ලබා ගන්නා දරුවන් හා සේවය කිරීම සඳහා ආශාවෙන් සිටිනා දරුවන් අඛණ්ඩවම ඉදිරියට යනවා. අත් දහසක් ඇති පියා ඔබ සමඟ සිටිනවා. එමනිසා, තම මිතුරා තමා සමඟම තබා ගනිමින් ඉදිරියටම යන්න.

ප්‍රශ්නය: තමන්ගේ පවුලේ අයත් සමඟ නිවෙස් වල ජීවත් වෙමින් නමුත් සියල්ල කැප කර සිටිනා අය මඟින් නිරායාසයෙන්ම සිදු වන සේවය කුමක්ද?

පිළිතුර: එවන් ජීවයන්ගේ උසස් සහයෝගය සමඟ සේවයේ ගස සෑම විටම එල දරනවා. සෑම කෙනෙක්ගේම සහයෝගය ගසට වතුර වෙනවා. ගසකට වතුර ලැබෙනවා විට, එය හොඳ එල ලබා දෙනවා. එලෙසින්ම, උසස් සහයෝගය ශීලී ජීව වල සහයෝගයත් සමඟ, ගස එල දරනවා. එමනිසා, බාප්දාදාගේ හදවත නැමැති සිහසුන මත අසුන් ගත් දරුවන්, සේවය කිරීම සඳහා මහත් සැලකිල්ලක් ඇත්තන්. නිවසේ ජීවත් වන අතරම සියල්ල කැප කළ අය වන්නේත් ඔබයි. එහෙම නේද? අව්වා. ඕම් ශාන්ති.

වරදානය: ඔබ සියලු අපනයන් නිවැරදි ක්‍රමයෙන් ඉවත් කර, දේව සාර්ථකත්වයේ ප්‍රතිමූර්තියක් වීමෙන් අංක එක ලබා ගන්න.

අන්ධකාරය නිරායාසයෙන්ම ආලෝකය මඟින් පලවා හරින සේම ඔබේ කාලය, සිතිවිලි සහ හුස්ම වටිනා ලෙස භාවිත කිරීමෙන් අපනය නිරායාසයෙන් අහවර වන්නේ, යමක් වටිනා ලෙස භාවිත කිරීම වූ කලී උසස් ක්‍රියාවක් නිසාය. එසේ සෑම දෙයක්ම උසස් ක්‍රියාවකට භාවිත කරමින් අපනය පාලනය කරන්නා අංක එක ලබා ගන්නා අයයි. ඔවුන් අපනය නවතාලීමට මාර්ගයක් සොයා ගනී. මෙය දේව සාර්ථකත්වයයි. සාධි බල ඇති අය තාවකාලික හාස්කම් පෙන්වන අතර, ඔබ දේව සාර්ථකත්වය නිවැරදි ක්‍රමයෙන් ලබයි.

පාඨය: තමාව අපහාසයට ලක් කරන්නන් ඉහළට ඔසවා තබන්නන්, සැබෑ ඥානී ජීවත්ම සත්තාවන් වේ.

*** ඕම් ශාන්ති ***